

हाईकोर्ट ने एमपीआरडीसी से पूछा, केंद्र सरकार से भी जवाब मांगा

जबलपुर। मप्र हाईकोर्ट ने जबलपुर-भोपाल राष्ट्रीय मार्ग पर स्थित शहपुरा रेल ओवरब्रिज का हिस्सा क्षतिग्रस्त होने के बाद लोगों को हो रही परेशानी पर गंभीरता दर्शाई। एसीजे विवेक रूसिया की अध्यक्षता वाली डिवीजन बेंच ने मध्य प्रदेश सड़क विकास निगम (एमपीआरडीसी) से पूछा कि पुल के क्षतिग्रस्त हिस्से की मरम्मत कब तक पूरी होगी। केंद्र सरकार से भी पूछा गया कि जब तक पुल दुरुस्त नहीं हो जाता, तब तक पौड़ी रेलवे फाटक को बंद रखने का औचित्य क्या है। अगली सुनवाई 2 जुलाई तक जवाब मांगा गया।

शहपुरा तहसील निवासी राजेश सिंह राजपूत ने याचिका में कहा है कि 2023 में बने रेल ओवरब्रिज में दौरान दरारें आने लगी हैं। सितंबर 2028 में पुल का एक हिस्सा गिर गया था। इसके बाद से इस मार्ग पर राजाना जाम लग रहा है। भारी वाहनों का आवागमन अब कृषि उपज मंडी शहपुरा परिसर और अंदरूनी मार्गों से कराया जा रहा है। पुल ढहने के बाद पौड़ी रेलवे फाटक भी बंद कर दिया गया, जिससे लोगों को लंबा चक्कर लगाकर जाना पड़ रहा है। इसके अलावा पुल क्षतिग्रस्त होने के बावजूद वाहनों से अवैध तरीके से टोल टैक्स की वसूली की जा रही है।

कब तक सुधरेगा शहपुरा रेल ओवरब्रिज का क्षतिग्रस्त हिस्सा

रादुविवि कुलगुरु नियुक्ति विवाद : मप्र लोक सेवा आयोग सहित अन्य को जवाब के लिए चार सप्ताह की अंतिम मोहलत

जबलपुर। मप्र हाईकोर्ट ने रानी दुर्गावती विश्वविद्यालय, जबलपुर के कुलगुरु प्रो. राजेश कुमार वर्मा की मूल प्राध्यापक पद पर नियुक्ति को चुनौती देने वाली याचिका पर प्रतिवादियों को जवाब दाखिल करने के लिए अंतिम मोहलत दी है। जस्टिस विशाल धगत की सिंगल बेंच ने इसके लिए चार सप्ताह का समय दिया। याचिकाकर्ता जबलपुर निवासी सचिन रजक व अन्य की ओर से अधिवक्ता उत्कर्ष अग्रवाल ने पक्ष रखा। राज्य शासन की ओर से शासकीय अधिवक्ता राजेश तिवारी, प्रतिवादी क्रमांक-दो की ओर से अधिवक्ता परमज तिवारी तथा प्रतिवादी क्रमांक चार की ओर से वरिष्ठ अधिवक्ता मनोज कुमार शर्मा, अधिवक्ता दृष्टिका सिंह के साथ उपस्थित हुए। सुनवाई के दौरान प्रतिवादी क्रमांक दो की ओर से जवाब दाखिल करने के लिए समय मांगा गया, जिसे स्वीकार करते हुए न्यायालय ने चार सप्ताह की अंतिम मोहलत प्रदान की और मामले को चार सप्ताह बाद सूचीबद्ध करने के निर्देश दिए। याचिका में दावा किया गया है कि कुलगुरु प्रो. राजेश कुमार वर्मा की मूल प्राध्यापक पद पर नियुक्ति विश्वविद्यालय अनुदान आयोग के निर्धारित शैक्षणिक मानकों एवं वैधानिक प्रविधानों के अनुरूप नहीं थी। इसी आधार पर नियुक्ति की वैधता को चुनौती देते हुए कोर्ट से हस्तक्षेप की मांग की गई है। उल्लेखनीय है कि राज्य शासन के उच्च शिक्षा विभाग की ओर से जवाब पहले ही प्रस्तुत किया जा चुका है, जबकि मध्य प्रदेश लोक सेवा आयोग, रानी दुर्गावती विश्वविद्यालय प्रशासन व अन्य संबंधित प्रतिवादियों का जवाब अभी शेष है।

अग्नि दुर्घटनाओं को दृष्टिगत रखते हुए 3 परिसरों पर ननि ने की सीलिंग कार्रवाई

जबलपुर। देश के विभिन्न शहरों में हुई अग्नि दुर्घटनाओं को देखते हुए नगर निगम जबलपुर द्वारा सार्वजनिक भवनों, मॉल एवं व्यावसायिक प्रतिष्ठानों में सुरक्षा मानकों की जांच के लिए सघन अभियान चलाया जा रहा है। निगमायुक्त रामप्रकाश अहिरवार के निर्देश पर अग्निशमन विभाग, भवन विभाग, अतिक्रमण शाखा एवं बाजार विभाग की संयुक्त टीम द्वारा यह कार्रवाई की जा रही है। अभियान के तहत 26 जून 2026 को विजय नगर एवं चेरीताल क्षेत्र में स्थित तीन परिसरों का निरीक्षण किया गया। जांच के दौरान अग्नि सुरक्षा प्रणालियों की स्थिति, भवन निर्माण स्वीकृति, लिफ्ट संबंधी दस्तावेज, विद्युत सुरक्षा एवं ज्वलनशील पदार्थों के भंडारण की व्यवस्था का परीक्षण किया गया। निरीक्षण में विजय नगर स्थित एस.आर. मॉल में अग्नि सुरक्षा प्रणाली निष्क्रिय पाए जाने, भवन स्वीकृति एवं लिफ्ट से संबंधित दस्तावेज उपलब्ध न होने

तथा सुरक्षा मानकों का पालन न किए जाने पर मॉल को पूर्णतः सील कर दिया गया। इसी प्रकार चेरीताल क्षेत्र स्थित बजाज एंटरप्राइजेज एवं पारस एजेंसी में भी अग्नि सुरक्षा उपकरणों की अनुपलब्धता, अनियमित ज्वलनशील भंडारण तथा असुरक्षित विद्युत व्यवस्था पाए जाने पर दोनों परिसरों को सील किया गया। नगर निगम ने संबंधित

संचालकों को निर्देश दिए हैं कि वे सभी सुरक्षा मानकों एवं आवश्यक दस्तावेजों का अनुपालन कर विभागीय सत्यापन के बाद ही पुनः संचालन सुनिश्चित करें। निगमायुक्त ने स्पष्ट किया कि जन-सुरक्षा से जुड़े मामलों में किसी भी प्रकार की लापरवाही बर्दाश्त नहीं की जाएगी तथा अभियान आगे भी निरंतर जारी रहेगा।

मेरेगांव में अवैध रेत भंडारण पर बड़ी कार्रवाई

20 लाख की 4 हजार घनमीटर रेत जब्त


ट्रेन से टकराकर एक व्यक्ति की मौत

परियट जलाशय में 25 कर्मियों की टीम तैनात

पेयजल प्रबंधन के लिए नगर निगम की व्यापक तैयारियां



जबलपुर। कलेक्टर राघवेंद्र सिंह के निर्देश पर जिले में अवैध खनिज उत्खनन एवं भंडारण के विरुद्ध चलाए जा रहे अभियान के तहत शुक्रवार को शहपुरा तहसील के ग्राम मेरेगांव में बड़ी कार्रवाई की गई। खनिज, राजस्व एवं पुलिस विभाग की संयुक्त टीम ने औचक निरीक्षण के दौरान लगभग 4 हजार घनमीटर अवैध रूप से भंडारित रेत जप्त की। जप्त अवैध रेत की कीमत लगभग 20 लाख रुपए है। यह कार्यवाही खनिज अधिकारी ए.के. राय एवं एसडीएम शहपुरा मदन सिंह रघुवंशी के मार्गदर्शन में की गई। निरीक्षण के दौरान अवैध रेत भंडारण पाए जाने पर संपूर्ण सामग्री को मौके पर ही जप्त कर आगामी आदेश तक ग्राम मेरेगांव के वार्ड पंच ज्ञानी सिंह राजपूत की सुपुर्दगी में सुरक्षित रखा गया है। संयुक्त कार्यवाही में नायब तहसीलदार महेश सोलंकी, कार्यपालक मजिस्ट्रेट कल्याण सिंह क्षत्रि, थाना प्रभारी बेलखेड़ा धन्व सिंह गौड़, खनिज निरीक्षक विवेकानंद यादव, पटवारी दिलीप ठाकुर, होमागार्ड महेंद्र पटेल सहित पुलिस, राजस्व एवं खनिज विभाग का अमला मौजूद रहा। खनिज अधिकारी एके राय ने बताया कि मामले में नियमानुसार वैधानिक कार्यवाही की जा रही है।



जबलपुर। पनागर थाना अंतर्गत जबलपुर की ओर जाने वाली ट्रेन के अप ट्रेक पर ट्रेन से टकराने से एक व्यक्ति की मौत हो गई। पुलिस ने मर्ग कायम कर मामला जांच में लिया है। शव छत छिन्न हालत में पड़ा मिला जिसके पहने हुए कपड़े एवं पर्स में मिले आधारकार्ड से मृतक की पहचान हुई। पनागर पुलिस थाने से प्राप्त जानकारी के अनुसार शुक्रवार की सुबह जबलपुर की ओर जाने वाली ट्रेन के अप ट्रेक पर ट्रेन से टकराने पर आजाद वार्ड पनागर निवासी 56 वर्षीय मनोहर श्रीवास की मौत हो गई। छतरपुर फाटक के गेटनैन शैलेंद्र से जानकारी मिलने पर मृतक का बेटा शुभम श्रीवास, मोहल्ले पड़ोस के लोगों के साथ जाकर देखा तो लाश छत छिन्न हालत में पड़ा मिला, कपड़े एवं पर्स में मिले आधारकार्ड से पिता मनोहर श्रीवास की पहचान हुई। सूचना पर पहुंची पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



जबलपुर। नागरिकों को सुचारू एवं पर्याप्त पेयजल आपूर्ति सुनिश्चित करने के लिए नगर निगम द्वारा व्यापक स्तर पर तैयारियों की जा रही हैं। निगमायुक्त रामप्रकाश अहिरवार ने जल विभाग कार्यालय में अधिकारियों की बैठक लेकर जल वितरण व्यवस्था की समीक्षा की तथा आवश्यक दिशा-निर्देश जारी किए। निगमायुक्त ने बताया कि परियट जलाशय में घटते जलस्तर को देखते हुए पानी को पंपिंग स्टेशन के नजदीक लाने के लिए 25 कुशल कर्मचारियों की टीम दिन-रात कार्य कर रही है। अत्याधुनिक मशीनों एवं पारंपरिक ड्रेजिंग तकनीक के माध्यम से जल प्रवाह बनाए रखने के प्रयास किए जा रहे हैं, ताकि जल शोधन संयंत्रों को निरंतर पानी की आपूर्ति सुनिश्चित हो सके। उन्होंने वार्डवार जल आपूर्ति, प्रेशर, टैंकर रूट चार्ट एवं वितरण व्यवस्था की विस्तृत समीक्षा की। साथ ही अधिकारियों को निर्देश दिए कि सभी जिम्मेदार अधिकारी अधिकतम समय फील्ड में उपस्थित रहें तथा मुख्य हाइड्रोलॉजिस्टों में लीकेज एवं अवैध कनेक्शनों की तत्काल जांच कर सुधार सुनिश्चित करें। निगमायुक्त ने



व्यवस्था को विस्तृत समीक्षा की। साथ ही अधिकारियों को निर्देश दिए कि सभी जिम्मेदार अधिकारी अधिकतम समय फील्ड में उपस्थित रहें तथा मुख्य हाइड्रोलॉजिस्टों में लीकेज एवं अवैध कनेक्शनों की तत्काल जांच कर सुधार सुनिश्चित करें। निगमायुक्त ने

उपभोक्ता आयोग का आदेश

24 एलईडी बल्ब नहीं पहुंचे, फेडेक्स को लौटानी होगी पूरी कीमत, ब्याज और हर्जाना

जबलपुर स्टेशन पर चला सर्च ऑपरेशन, नहीं मिला कोई सांप

'सांप... सांप...' की चीख से दहली ट्रेन, 1 घंटे तक रुकी रही

1 घंटे तक खड़ी रही ट्रेन

यात्री को विक्टोरिया अस्पताल भेजा गया

माएपीट कर वीडियो वायरल, एसपी कार्यालय पहुंचे परिजन

नाबालिग किशोरी का कथित अपहरण

जबलपुर। ऑनलाइन या कंपनी से खरीदा गया सामान यदि ट्रांसपोर्टर की लापरवाही से उपभोक्ता तक नहीं पहुंचता, तो उसकी जवाबदेही तय होगी। जिला उपभोक्ता विवाद प्रतियोग आयोग, जबलपुर क्रमांक-एक ने इसी सिद्धांत को दोहराते हुए फेडेक्स एक्सप्रेस ट्रांसपोर्टेशन को उपभोक्ता को 90,785 रुपये, उस पर 31 अक्टूबर, 2018 से भुगतान की तिथि तक सात प्रतिशत वार्षिक साधारण ब्याज, 10 हजार रुपये मानसिक प्रताड़ना तथा दो हजार रुपये वाद व्यय देने के निर्देश दिए हैं। यह राशि दो माह के भीतर अदा करनी होगी। परिवादी जबलपुर निवासी कपिल कुमार जैन की ओर से अधिवक्ता अरुण जैन ने पैरवी की। उन्होंने तर्क दिया कि महाराष्ट्र की एक कंपनी से 24 एलईडी बल्ब फेडेक्स के माध्यम से जबलपुर भेजे गए थे। लेकिन माल बुक होने के बावजूद उसकी डिलीवरी नहीं की गई। ना ही कीमत लौटाई गई।



जबलपुर। पुर्ण से पटना जा रही एक्सप्रेस (17610) शुक्रवार सुबह उस समय अफरा-तफरी का केंद्र बन गई, जब एस-8 कोच में सफर कर रहे एक यात्री ने अचानक चिल्लाते हुए दवा किया कि उसे सांप ने काट लिया है। यात्री की चीख सुनते ही पूरे डिब्बे में भगदड़ मच गई और लोग अपनी सीटें छोड़कर दूसरे कोचों की ओर भागने लगे। जानकारी के अनुसार, बर्थ नंबर 69 पर यात्रा कर रहे विकास कुमार गहरी नींद में थे। इसी दौरान उन्हें पैर में किसी चीज के काटने का एहसास हुआ। उन्होंने नीचे पूंछ जैसी कोई वस्तु देखी, जिससे उन्हें सांप होने का संदेह हुआ। इसके बाद उन्होंने शोर मचाया कि उन्हें सांप ने काट लिया है।

जबलपुर। गौरीघाट थाना क्षेत्र में एक नाबालिग किशोरी के कथित अपहरण, माएपीट और उसका वीडियो सोशल मीडिया पर वायरल करने का मामला सामने आया है। घटना के तीन दिन बाद भी आरोपियों की गिरफ्तारी नहीं होने का आरोप लगाते हुए पीड़िता के परिजन और क्षेत्र के लोगों ने पुलिस अधीक्षक कार्यालय पहुंचकर कड़ी कार्रवाई की मांग की। पीड़िता की शिकायत के अनुसार, पड़ोस में रहने वाली चार युवतियां, पवन और शिबू नामक दो युवक तथा एक महिला ने मिलकर साजिश के तहत घर में घुसकर हंगामा किया और किशोरी को जबरन अपने साथ ले गए। आरोप है कि उसे एक सुनसान खंडहरनुमा स्थान पर ले जाकर माएपीट की गई, कपड़े उतरवाकर अपमानित किया गया तथा पूरी घटना का वीडियो बनाकर सोशल मीडिया पर वायरल कर दिया गया।

प्रारंभिक जानकारी के अनुसार, पीड़ित किशोरियों ने अपनी एक सहेली को घर में शरण दी थी। सहेली ने अपनी सौतेली मां द्वारा प्रताड़ित किए जाने की बात बताई थी। आरोप है कि इसी बात से नाराज सौतेली मां ने अन्य आरोपियों के साथ मिलकर दोनों किशोरियों को सबक सिखाने की साजिश रची और वारदात को अंजाम दिया।

परिजनों का आरोप है कि घटना की शिकायत गौरीघाट थाने में किए जाने के बावजूद पुलिस ने गंभीर धाराओं में कार्रवाई नहीं की और अब तक किसी आरोपी की गिरफ्तारी नहीं हुई। इससे नाराज परिजन और स्थानीय नागरिक एसपी कार्यालय पहुंचे और दक्षिण के खिलाफ सख्त कार्रवाई की मांग की।

अवैध मादक पदार्थों की तस्करी

सतना से लेकर सिवनी सप्लाई करने जा रहे थे गांजा

7.28 लाख रुपये कीमती 14.572 किलो गांजे के साथ चार गिरफ्तार, अधारताल पुलिस की कार्रवाई, दो स्कूटी जब्त

इनकी रही सराहनीय भूमिका

महिला डॉक्टर के घर का सीसीटीवी कैमरा हैक

5 साल से नहीं बदला गया था पासवर्ड



नशा मुक्त मध्य प्रदेश अभियान के तहत जबलपुर पुलिस ने अवैध मादक पदार्थों के कारोबार पर बड़ी कार्रवाई करते हुए 14 किलो 572 ग्राम गांजा के साथ चार आरोपियों को गिरफ्तार किया है। इनमें एक विधि-विवादित बालक भी शामिल है। पुलिस ने करीब 7.28 लाख रुपये मूल्य का गांजा तथा तस्करी में प्रयुक्त दो बिना नंबर की स्कूटी जब्त की हैं। पुलिस कप्तान संपत उपाध्याय के निर्देश एवं सीएसपी आधारताल राजेश्वरी कौरव के मार्गदर्शन में थाना अधारताल पुलिस ने यह कार्रवाई की।

पुलिस को देखकर लगाई दौड़

टीआई विपिन ताम्रकार ने बताया कि करौदा बायपास के पास दाऊ मैरिज गार्डन के आगे दो संदिग्ध बिना नंबर की जुपिटर स्कूटी खड़ी मिलीं। पुलिस को देखकर चारों युवक भागने लगे, जिन्हें घेराबंदी कर पकड़ लिया गया। तलाशी के दौरान बैग और बोरी से कुल 14.572 किलो गांजा बरामद हुआ।

सतना से लेकर सिवनी सप्लाई करने जा रहे थे गांजा

जबलपुर पुलिस का नशा तस्करों पर बड़ा प्रहार...

7.28 लाख रुपये कीमती 14.572 किलो गांजे के साथ चार गिरफ्तार, अधारताल पुलिस की कार्रवाई, दो स्कूटी जब्त

सतना का पवन निकला सप्लायर

टीआई ताम्रकार ने बताया कि गिरफ्तार आरोपियों में दिशांत सिंह परिहार (21), अंशुल राय (21), नवीन झारिया (21) तथा एक 17 वर्षीय विधि-विवादित बालक शामिल है। पूछताछ में सामने आया कि गांजा सतना जिले के पवन बागरी से लाया गया था और सिवनी में बिक्री के लिए पहुंचाया जा रहा था।

सप्लाई चेन को खंगाल रही पुलिस

पुलिस अब सप्लाई चेन से जुड़े अन्य आरोपियों की तलाश में जुटी है। आरोपियों के विरुद्ध एनडीपीएस एक्ट की धारा 8(2) के तहत मामला दर्ज कर विवेचना जारी है।

अज्ञात आवाज सुन डरी चिकित्सक, साइबर सेल ने की जांच शुरू

जबलपुर। महिला घर की सुरक्षा के लिए लगाए गए सीसीटीवी कैमरे ही यदि आपकी निजता के लिए खतरा बन जाएं तो यह गंभीर चिंता का विषय है। जबलपुर में ऐसा ही एक मामला सामने आया है, जहां शहर की एक प्रसिद्ध गायनाकोलॉजिस्ट के घर लगे सीसीटीवी कैमरे कथित रूप से हैक कर लिए गए। कैमरों से अज्ञात व्यक्ति की आवाजें सुनाई देने, धमकाने और अभद्र टिप्पणियां करने की शिकायत के बाद साइबर सेल ने जांच शुरू कर दी है।

आदर्श नगर निवासी डॉ. प्राची सक्सेना ने बताया कि क्लिनिक से घर लौटने पर उन्हें लिविंग एरिया में लगी सीसीटीवी यूनिट से आवाजें सुनाई दीं। पहले उन्हें लगा कि घर में कोई मोबाइल पर बात कर रहा है, लेकिन बाद में पता चला कि आवाजें कैमरे से आ रही हैं। उन्होंने मोबाइल से घटना रिकॉर्ड करने का प्रयास किया, लेकिन रिकॉर्डिंग शुरू होते ही आवाजें बंद हो जाती थीं और बाद में फिर सुनाई देने लगती थीं। कैमरे के माध्यम से उन्हें धमकाने और अभद्र भाषा का प्रयोग किए जाने का भी आरोप है। इसके बाद उन्होंने कैमरे को ढंक दिया और साइबर सेल में शिकायत दर्ज कराई।

महिला डॉक्टर के घर का सीसीटीवी कैमरा हैक

5 साल से नहीं बदला गया था पासवर्ड

प्रारंभिक जांच में सामने आया है कि घर में लगे सीसीटीवी कैमरे करीब पांच वर्ष पुराने हैं और उनका पासवर्ड लंबे समय से नहीं बदला गया था। साइबर सेल के अनुसार, इसी कारण कैमरे हैक होने की आशंका है। कैमरा सर्विस प्रोवाइडर से पूछताछ में यह जानकारी मिली है कि सुरक्षा के लिहाज से सीसीटीवी कैमरों का पासवर्ड नियमित रूप से, लगभग हर दो महीने में बदलना चाहिए।

विशेषज्ञों की सलाह

साइबर विशेषज्ञों का कहना है कि इंटरनेट से जुड़े सीसीटीवी कैमरों का मजबूत पासवर्ड रखें, समय-समय पर उसे बदलते रहें, ट्रू-फैक्टर ऑथेंटिकेशन उपलब्ध हो तो उसे सक्रिय करें और कैमरे के सॉफ्टवेयर को नियमित रूप से अपडेट करते रहें। छोटी-सी लापरवाही आपकी निजता और सुरक्षा दोनों के लिए बड़ा खतरा बन सकती है।

शहीदी पर्व मोहर्रम पर ताजिया-सवारी-अखाड़े के साथ निकला जुलूस

सिहोरा। पैगम्बर-ए-इस्लाम हजरत मुहम्मद (स.) के नवासे हजरत इमाम हुसैन (रजि.) की शहादत के पर्व मुहर्रम की शुक्रवार को दसवीं तारीख योमे आशूरा पर नगर में ताजिया जुलूस निकाला गया जिसमें ताजिया,सवारी और अखाड़ों के साथ अकीदतमंदों ने हजरत इमाम हुसैन और कर्बला के शहीदों को खिराज-ए-अकीदत पेश की। ताजिया जुलूस दोपहर के बाद जामा मस्जिद से शुरु होकर सरावगी मुहल्ला पहुंचा जहां नगर के अलावा ग्रामीण क्षेत्रों से आए अनेक ताजियों-सवारियों के साथ दोपहर 5 बजे से जुलूस की शुरुआत हुई।सैकड़ों की तादात में मुस्लिम धर्मावलंबी या हुसैन या अली की नारे लगाते चल रहे थे। सरावगी परिवार द्वारा वर्षों से चली आ रही परंपरा के अनुसार नगर के सभी ताजियों का स्वागत एवं ताजियादारों और अकीदतमंदों का सम्मान करते हुए आपसी भाईचारे और सौहार्द की मिसाल पेश की। इस अवसर पर हिंदू-मुस्लिम एकता और गंगा-जमुनी तहजीब की झलक भी देखने को मिली। जुलूस काल भैरव चौक से झंडा बाजार से होकर निकला जिसमें बिल्हा का ताजिया के साथ नए मोहल्ले के ताजियों सहित



आशिक बाबा सहित अन्य सवारी के साथ मुहर्रम के जुलूस में मर्सिया शहीदी कलाम पढ़ते हुए मुस्लिम धर्मावलंबी चल रहे थे। कटरा मोहल्ला के पास स्थित कर्बला में जुलूस का समापन हुआ जहां ताजियों को ठंडा किया गया। जुलूस में अखाड़ों के प्रदर्शन के साथ



नगर की विभिन्न कमेटियों द्वारा लोगों को लंगर भी तकसीम किया गया। इसी तरह उपनगर खितौला में भी ताजिया जुलूस निकाला गया। ताजिया जुलूस शांतिपूर्ण एवं आपसी भाईचारे के साथ संपन्न कराने में पुलिस प्रशासन का सराहनीय योगदान रहा

मैंगो क्वीन प्रतियोगिता एवं मेला का आयोजन

सिहोरा। महिला सशक्तिकरण एवं स्थानीय प्रतिभाओं को प्रोत्साहन देने के उद्देश्य से आयोजित मैंगो क्वीन प्रतियोगिता एवं मैंगो व्यंजन मेला के आयोजन में 78 वर्षीय तनु नौगरहिया ने तरह-तरह के अचार व चटनी का स्वाद चखाया वहीं 13 वर्षीय अंशिका कनकने ने भी सहभागिता की आम के केक पुडिंग अमराखंड श्रीखंड मैंगो रसमलाई आइसक्रीम लस्सी फालूदा चाट आदि व्यंजनों की खुशबुओं ने सभी का मन मोह लिया । माया जैन ने आम की खट्टी मीठी चाट बनाकर प्रथम,मैंगो क्वीन का ताज पहना नैसी जैन दूसरे एवं मीनू परिहार तीसरे स्थान पर थी। कला कवीन रमा सरावगी को वहीं जानकी साहू ने मैंगो देसी की कवीन का,दीप्ति जैन ने अपनी सलिंग क्षमता से मैंगो लस्सी का,किरण नकरा ने आध्यात्मिकता का परिचय देते हुए प्रथम पूज्य गणपति जी को भोग लगाकर अपना अवाई हासिल किया । साधना जैन एडवोकेट एवं शासकीय कॉलेज के एस के मेहरोलिया के द्वारा प्रतियोगिता में निर्णायक की भूमिका निभाई। कार्यक्रम के मुख्य अतिथि नगर पालिका अध्यक्ष संध्या दिलीप दुबे एवं जनपद अध्यक्ष रश्मि अग्निहोत्री,कृष्णा सरावगी,पाषंद रीता शुक्ला विशिष्ट अतिथि रहीं। कार्यक्रम की अध्यक्षता समिति अध्यक्ष पुष्पा सिंह करचूली ने की। संचालन और संयोजन समिति सचिव सारिका साहू द्वारा किया गया। इस अवसर पर अर्चना जैन, कार्तिका गुप्ता,साधना साहू,चंदा नौगरहिया ममता गुप्ता, रवि चरण गुप्ता,अंजू पहारीया,जयश्री जैन, उपासना चौरसिया,पदमा विश्वकर्मा,किरण जैन, आयुशि आदि गणमान्य नागरिक उपस्थित थे ।

अकीदत के साथ निकला शहादत पर्व यौमे आशूरा का जुलूस

पाटन। नगर में मोहर्रम शहादत पर्व की दसवीं तारीख यौमे आशूरा श्रद्धा, अकीदत और एहतिराम के साथ सम्पन्न हुई। इस अवसर पर हजरत इमाम हुसैन और उनके 72 साथियों की कर्बला की शहादत को याद करते हुए नगर में जुलूस एवं ताजिया सवारी निकाली गई। कर्बला के इतिहास के अनुसार पैगंबर हजरत मोहम्मद साहब के नवासे हजरत इमाम हुसैन ने अन्याय के विरुद्ध सत्य के मार्ग पर चलते हुए अपने साथियों के साथ कर्बला के मैदान में तीन दिन की प्यास और कठिन परिस्थितियों का सामना करते हुए दसवीं मोहर्रम को शहादत स्वीकार की। उनकी यह कुर्बानी सत्य, न्याय और ईंसानियत की सबसे बड़ी मिसाल मानी जाती है। जुलूस के दौरान “या अली”, “या हुसैन” के नारों से नगर का वातावरण गुंज उठा। ताजिया एवं सवारी नगर के मुख्य मार्गों से होते हुए पुराना थाना क्षेत्र पहुंची, जहां कुछ समय ठहराव के बाद कर्बला एवं हिरन नदी की ओर ताजिया ठंडा करने के लिए काफिला आगे बढ़ा। इस दौरान तहसीलदार सच्चिदानंद त्रिपाठी एवं थाना प्रभारी गोपेद्र सिंह राजपूत पुलिस बल के साथ कानून व्यवस्था बनाए रखने हेतु मुस्तैद रहे। जुलूस में सागर जिले के धमनी बाबा सैयद जी शेख बहादुर बाबा की सवारी विशेष आकर्षण का केंद्र रही, जहां अकीदतमंदों ने दुआओं के



साथ अकीदत पेश की। कार्यक्रम में आचार्य जागेंद्र सिंह ठाकुर, विक्रम सिंह, राजेश तिवारी, गुरु पंडित संजय, गुरु पंडित संदीप सहित अनेक गणमान्य नागरिक, जनप्रतिनिधि एवं बड़ी संख्या में हिंदू-मुस्लिम समाज के लोग शामिल हुए, जिससे सामाजिक एकता और सौहार्द का संदेश भी स्पष्ट रूप से दिखाई दिया।

मझौली में शांतिपूर्वक निकला दसवीं मोहर्रम का ताजिया जुलूस, कर्बला में हुआ सम्पन्न

मझौली। नगर में मोहर्रम की दसवीं तारीख (आशूरा) के अवसर पर मुस्लिम समाज द्वारा पारंपरिक ताजिया जुलूस श्रद्धा और शांतिपूर्ण वातावरण में निकाला गया। जुलूस की शुरुआत पठानी मोहल्ला, पुरानी बाजार एवं चंडी मोहल्ला से हुई, जो नगर के प्रमुख मार्गों से होता हुआ कर्बला पहुंचकर सम्पन्न हुआ। जुलूस के दौरान अकीदतमंदों ने हजरत इमाम हुसैन की शहादत को याद करते हुए मातम किया और उनकी कुर्बानी को श्रद्धांजलि अर्पित की। पूरे मार्ग में अनुशासन और सौहार्द का वातावरण देखने को मिला।



बड़ी संख्या में श्रद्धालु ताजिया सवारी के साथ शामिल हुए। प्रशासन द्वारा सुरक्षा के पुख्ता इंतजाम किए गए थे और जगह-जगह पुलिस बल तैनात रहा, जिससे

जुलूस शांतिपूर्वक सम्पन्न हो सका। इस अवसर पर नगर में आपसी भाईचारे और सौहार्द का संदेश भी स्पष्ट रूप से दिखाई दिया।

रोटरी क्लब जबलपुर एक्सीलेंस के नए पदाधिकारियों का सर्वसम्मति से चयन



जबलपुर। रोटरी क्लब जबलपुर एक्सीलेंस के सत्र 2026-27 के लिए नवीन पदाधिकारियों का सर्वसम्मति से चयन किया गया। आगामी 1 जुलाई से प्रारंभ होने वाले नए कार्यकाल के लिए रोटेरियन शैलेन्द्र जेठा को अध्यक्ष, रोटेरियन राजेश पटेल को सचिव तथा रोटेरियन अभिषेक केसरवानी को कोषाध्यक्ष चुना गया। इस अवसर पर अखिलेश बादशा, आशीष जैन, अशोक साहू, आर.के. चौकसे, एम.एल.वी. राव, मयंक ठाकुर, जिनेश मोदी एवं अमित जैन सहित क्लब के अनेक सदस्यों ने नवनिर्वाचित पदाधिकारियों को बधाई एवं शुभकामनाएं दीं। सदस्यों ने विश्वास जताया कि नए नेतृत्व में क्लब मानव सेवा, सामाजिक सरोकार और जनकल्याण की गतिविधियों को नई दिशा देते हुए आगामी सत्र में कई प्रभावी सेवा परियोजनाओं का सफल संचालन करेगा।

मेहरा समाज ट्रस्ट की बैठक में कल होने वाले आदर्श विवाह सम्मेलन को दिया गया अंतिम रूप



जबलपुर। मेहरा समाज ट्रस्ट (पब्लिक चेरिटेबल ट्रस्ट) की विशेष बैठक शुक्रवार को घंटाघर स्थित इंडियन कॉफी हाउस के मीटिंग हॉल में आयोजित की गई। बैठक की अध्यक्षता ट्रस्ट के संस्थापक सदस्य रामदीन पठारिया ने की, जबकि संचालन राष्ट्रीय सचिव एवं कार्यक्रम संयोजक इंजी. भूपेंद्र मेहरा ने किया। बैठक में 28 जून को मानस भवन में आयोजित होने वाले राष्ट्रीय स्तर के

विशाल सामूहिक आदर्श विवाह सम्मेलन एवं सम्मान समारोह की तैयारियों पर विस्तृत चर्चा कर रूपरेखा तय की गई तथा सदस्यों को अलग-अलग जिम्मेदारियां सौंपी गईं। बताया गया कि सम्मेलन में मुख्य अतिथि के रूप में जगदीश देवड़ा (उप मुख्यमंत्री एवं वित्त मंत्री, मप्र) तथा राकेश सिंह (लोक निर्माण मंत्री, मप्र) शामिल होंगे। समाजजनों से अधिक से अधिक

संख्या में सपरिवार कार्यक्रम में शामिल होने की अपील की गई। बैठक में अमित मेहरा, इंजी. डी.सी. खंडेलकर, एड. कंचन सिंह मेहरा, जमना प्रसाद मेहरा, हरि मेहरा, इंजी. देवा झारिया, राकेश झारिया, सूरज झारिया, सुनील झारिया, अजय झारिया, अंकित झारिया, दशरथ प्रसाद बामने, प्रभा देवी खंडेलकर एवं इंजी. हिमानी खंडेलकर सहित अनेक सदस्य उपस्थित रहे।

निःशुल्क नेत्र शिविर का आयोजन आज

सिहोरा। श्री योग वेदांत सेवा समिति द्वारा लखराम मोहल्ला खितौला बाजार में आज शनिवार को सुबह प्रातः 10 बजे से नेत्र शिविर के दसवें प्रवेश उत्सव पर निःशुल्क नेत्र शिविर का आयोजन किया गया है। समिति के अध्यक्ष राकेश पहाड़िया ने बताया संत श्री सियावल्लभ दास वेदांती जी महाराज के पावन सानिध्य,संतोष बरकडे विधायक सिहोरा के मुख्य आतिथ्य, संंध्या दिलीप दुबे नगर पालिका अध्यक्ष की अध्यक्षता,भीष्म शुक्ला, दिनेश बड़ेरिया, सुष्पा कचुली, माधुरी दाहिया,अशोक गुप्ता,राकेश मालवीय, दीपक अग्रवाल, दीपक पहारिया, लता रघुवंशी, रमा सरावगी के विशिष्ट आतिथ्य में किया गया है। पिछले नौ वर्षों में करीब 13 हजार मरीजों का नेत्र परीक्षण,2446 मरीजों का सफर नेत्र आपरेशन के साथ 2678 मरीजों को निःशुल्क चश्मा वितरित किए जा चुके हैं।



साहित्यकार संतोष सरगम को मिला राजेंद्र ऋषि सम्मान

बरेला। नगर के प्रसिद्ध साहित्यकार एवं दादा ठनठनपाल फिल्म के निर्देशक संतोष सरगम को उनकी दीर्घकालीन सेवा के लिए विगत दिवस आयोजित कार्यक्रम में महाकवि आचार्य भगवत दुबे एवं महामहोपाध्याय डॉ हरिशंकर दुबे द्वारा राजेंद्र ऋषि सम्मान से अलंकृत किया गया। सरगम के सम्मानित होने पर नगर की सभी साहित्य एवं सामाजिक संस्थाओं ने हर्ष व्यक्त कर बधाई व्यक्ति है।

रेलवे स्टेशन पर महिला की मृत्यु, गरीब नवाज कमेटी ने कराया अंतिम संस्कार

जबलपुर। रेलवे स्टेशन प्लेटफॉर्म क्रमांक 1 पर एक महिला की बीमारी के चलते मृत्यु हो गई। मृतिका की पहचान मीना चौधरी (50–55 वर्ष), पिता मिसरी चौधरी, निवासी भट्टा मोहल्ला, कटनी के रूप में हुई है। बताया गया कि महिला लंबे समय से जबलपुर में मजदूरी कर अपना जीवन यापन कर रही थी और रेलवे स्टेशन परिसर में ही अस्थायी रूप से निवास करती थी। सूचना मिलने पर पुलिस एवं गरीब नवाज कमेटी के सदस्य मौके पर पहुंचे। जांच के दौरान मृतिका के पुत्र राजा चौधरी एवं राजकुमार चौधरी से संपर्क कर परिजनों को सूचित किया गया, लेकिन परिवारजनों ने अंतिम संस्कार के लिए आने से मना कर दिया। इसके बाद गरीब नवाज कमेटी द्वारा मानवीय पहल करते हुए मृतिका का अंतिम संस्कार तिलवारा मुक्तिधाम में कराया गया। इस सेवा कार्य में रियाज अली, बाबू खान, बहु नांकनी, दीपक निगम, यूसुफ मालगुजार, अतहर एवं मो. करीम सहित कमेटी के सदस्य उपस्थित रहे।



श्री अमरनाथ यात्रा जत्था 30 जून को होगा रवाना

भेडाघाट। धार्मिक आस्था, सेवा और सनातन संस्कृति के प्रचार-प्रसार के उद्देश्य से ब्रह्मलीन महंत अमरपुरी महाराज सेवा मंडल आश्रम भोले कुटी परिवार द्वारा प्रतिवर्ष की भांति इस वर्ष भी श्री अमरनाथ जी की यात्रा का आयोजन किया गया है। संस्था के तत्वावधान में लगभग 200 श्रद्धालुओं का विशाल जत्था 30 जून को प्रातः 6 बजे जबलपुर से प्रस्थान करेगा।यात्रा संयोजक एवं संरक्षक राजकुमार सिंगरहा ने बताया कि यह यात्रा वर्ष 2004 से निरंतर आयोजित की जा रही है और इस वर्ष यह 21वीं अमरनाथ यात्रा होगी। यात्रा का उद्देश्य श्रद्धालुओं को बाबा बर्फानी के दिव्य दर्शन कराना तथा समाज में धार्मिक एवं आध्यात्मिक चेतना का प्रसार करना है। यात्रा के दौरान श्रद्धालु पवित्र गुफा में बाबा अमरनाथ के दर्शन कर देश, समाज की सुख-समृद्धि, शांति एवं कल्याण की कामना करेंगे। साथ ही मां नर्मदा का पवित्र जल एवं त्रिशूल बाबा बर्फानी को अर्पित किया जाएगा। संस्था द्वारा यात्रियों की सुरक्षा, स्वास्थ्य एवं अन्य सुविधाओं की विशेष व्यवस्था की गई है।

श्रीमती सुदेश भसीन- मदनमहल शारदा चौक गुरुद्वारा के निकट निवासी श्री सत्येंद्र भसीन की धर्मपत्नी श्रीमती सुदेश भसीन (56) का निधन हो गया। अंतिम संस्कार गुप्तेश्वर मोक्षधाम में किया गया।

श्री आनंद कुमार सेन- बघराजी कुंडम निवासी श्री कमलेश कुमार सेन के पुत्र श्री आनंद कुमार सेन (27) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सावित्री देवी श्रीवास-कांचघर श्यामा प्रसाद मुखर्जी वाई निवासी श्री राम लाल श्रीवास की धर्मपत्नी श्रीमती सावित्री देवी श्रीवास (70) का निधन हो गया। अंतिम संस्कार करियापाथर शमशान भूमि में किया गया।

श्री विजय कुमार श्रीवास- गुलौआ चौक गढ़ा निवासी श्री विजय कुमार श्रीवास (74) का निधन हो गया। अंतिम संस्कार



हरिभूमि विजी/श्रेक/उदावन, एगड़ी रम, पुण्यतिथि संबंधी संदेश प्रकाशित कराने के लिए			
अवकाश	विजय राहुज:-	18x से मी.	वैकैक/वर्कडे 300/-
अवकाश	विजय राहुज:-	18x से मी.	रंगीन 400/-
अवकाश	विजय राहुज:-	18x से मी.	रंगीन 1100/-
सम्पर्क करें विज्ञापन विभाग:- 9303508294, 9407362160			

गौरीघाट मुक्तिधाम में किया गया।

श्री गुड्डा मेहरा- वंदना नगर अमखरा निवासी श्री गुड्डा मेहरा (51) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती पार्वती साहू- प्रेमनगर ईसाई मोहल्ला मदनमहल निवासी श्री मनोष साहू की धर्मपत्नी श्रीमती पार्वती साहू (21) का निधन हो गया। अंतिम संस्कार गौरीघाट मुक्तिधाम में किया गया।

श्री शंकर पटेल- गंगानगर गढ़ा निवासी श्री कुंवर लाल पटेल के पुत्र श्री शंकर पटेल (45) का निधन हो गया। अंतिम संस्कार गौरीघाट मुक्तिधाम में संपन्न हुआ।

एफआईआर



शादी का दबाव पड़ा भारी

मिलाई से जेएम तांडी

पहचान छिपाने के लिए विजय ने महिला के शव के ऊपर पेट्रोल डालकर उसके ऊपर पैरा डालकर आग लगा दी। शव पूरी तरह जल जाए, इसके लिए विजय बंधे ने आसपास से पैरा एकत्र कर जलती आग में डाल दिया और मौके से बाइक लेकर अपने गांव करगाडीह आ गया। दोनों की मुलाकात केटरिंग काम दे दौरान हुई थी। 2-3 साल से दोनों के बीच प्रेम प्रसंग चल रहा था। आरोपी विजय बांधे ने विवाह और शादी के दबाव के कारण उर्मिला को रास्ते से हटाने की साजिश रची। घटना की शाम शाम 7 बजे विजय गौतम नगर उर्मिला के घर पहुंचा। विजय ने उर्मिला को झांसा दिया कि पाटन में शादी की पार्टी के काम से जाना है, और इस बहाने अपनी बाइक पर उसे बैठाकर उतई लेकर आया। जहां उर्मिला की हत्या कर फरार होने के बाद आरोपी अपने गांव में ही था। पूरी जानकारी गांव में ही लेता रहा। अगले दिन वो वापस सुपेला लौट गया। विजय डर की वजह से 9 दिसंबर को स्वयं सुपेला थाना पहुंचा। यहां पर उर्मिला निषाद की लापता की शिकायत दर्ज कराई। जिससे आरोपी खुद को बचा सके और प्रार्थी साबित हो पाए। लेकिन जैसा विजय ने हलिया और घटनाक्रम बताया तो पुलिस को उस पर संदेह होने लगा। उसे पुलिस ने तुरंत हिरासत में लेकर पूछताछ करना शुरू किया और घटना को अंजाम देना स्वीकार किया।



केटरिंग का काम करने वाली महिला के साथ विवाहित प्रेम कर बैठा। दोनों की नजदीकियां बढ़ी और लगातार मिलने जुलने का सिलसिला शुरू हो गया। 7 दिसंबर 2026 की रात करेगाडीह उतई निवासी विजय बांधे (24) अपनी प्रेमिका गौतम नगर सुपेला निवासी उर्मिला निषाद (30) को मोमोज खिलाने के बहाने उसे उताई थाना क्षेत्र के पुराई के सुनसान जगह नहर के पास लेकर गया। जहां दोनों बैठकर मोमोज और चाईनीज पकौड़ा खाए, तभी विजय ने उर्मिला पर चापर से कई वार कर दिया। जब महिला ने शादी का दबाव विजय पर बनाया तो परेशान होकर उसने उर्मिला से छुटकारा पाने का साजिश रहा। मौका मिलते ही चापर से उर्मिला को मारकर मौत के घाट उतारा दिया।

जिस पर किया जान से ज्यादा भरोसा उसी ने दे दी मौत की सजा

मोमोज के एक टुकड़े और हेयर क्लिप से सलाखों के पीछे पहुंचा बेरहम प्रेमी

15 दिन तक रचता रहा साजिश

एसएसपी विजय अगवाल ने घटना का खुलासा करते हुए बताया कि आरोपी विजय-उर्मिला का पैसा भी रख लेता था। इसको लेकर भी उनके बीच कई बार विवाद हुआ था। विजय बांधे शदीशुद्ध था घटना के समय उसकी पत्नी गर्भवती थी। विजय बांधे को उसकी प्रेमिका उर्मिला शादी के लिये दबाव बनाती थी। जिससे इसका पारिवारिक जीवन तनाव में रहता था और आर्थिक तंगी बनी रहती थी। इनमें पैसों के लेनदेन का विवाद भी होता था। पैसों की बात पर उर्मिला इसे सार्वजनिक रूप से बेइज्जत करती थी। परेशन विजय उर्मिला को इस कारण रास्ते से हटाया। 15 दिन से विजय उर्मिला की हत्या करने के फिरेक में था। इसके लिए उसने सुपेला से चापर खरीदा, उसके बाद उमरपोटी पेट्रोल पंप से बॉलन में पेट्रोल लिया। फिर पुराई में सुनसान जगह ले जाकर उसकी हत्या कर दी।



खेल मैदान के पास मिली थी लाश

उताई पुलिस ने बताया कि 8 दिसंबर की सुबह ग्राम पुराई के कोटवार ने पुलिस को सूचना दी कि करगाडीह-पाउवारा नहर के पास बने खेल मैदान में महिला की अधजली लाश पड़ी मिली है। सूचना मिलते ही तत्कालीन उताई थाना प्रमारी महेश धुव अपनी टीम के सात मौके पर पहुंची। सुलझाने के लिए पुलिस ने 6 टीमें बनाई। आसपास में लगे सीसीटीवी फुटेज, मोबाइल कॉल डिटेल और गुमशुदांग रिपोर्ट को खंगालना पुलिस ने शुरू किया। इस बीच आरोपी विजय खुद ही प्रार्थी बनकर पुलिस थाना पहुंचा था। पुलिस ने आरोपी का खून से रंग कपड़ा भी जब्त कर लिया और अन्य लोगों की सलिप्ता की जांच हुई। पुलिस ने विजय को पकड़ने के लिए 40 से 50 सीसीटीवी फुटेज खंगाल गए। उसके बाद आरोपी तक पुलिस पहुंच पाई। इस पूरे कार्रवाई में तत्कालीन एसएसपी वामीण अभिषेक झा, फोरेंसिक एक्स्पर्ट डॉ॰ मोहन पटेल, एसडीओपी अनुप लकड़ा, काइम डीएसपी अलेक्सजेंडर किरौ, निरीक्षक महेश धुव समेत पुलिस कमियों को योगदान रहा है।



15 अक्टूबर 2023 की सुबह एक सनसनीखेज खबर लेकर आई थी। पूर्व विधायक स्व. सोनप्रकाश गिरी के पुत्र और भाजाप कार्यकर्ता चंद्रशेखर गिरी गोस्वामी की उनके ही घर में घुसकर बेरहमी से हत्या कर दी गई। शुरूआती दौर में इस हत्याकांड को लेकर कई तरह की चर्चाएं हुईं, राजनीतिक बयानबाजी हुई और पुलिस की भूमिका पर भी सवाल उठे, लेकिन जांच आगे बढ़ी तो जो सच सामने आया, उसने सभी को चौंका दिया। पुलिस के अनुसार हत्या की साजिश किसी बाहरी दुश्मन ने नहीं, बल्कि नृत्तक के अपने सगे भाइयों ने रची थी।



कुरूद से यशवंत गंजीर

खून ही बना खून का प्यासा

पुलिस जांच में सामने आया कि 15 अक्टूबर 2023 की सुबह लगभग 5:30 बजे हेमगिरी गोस्वामी और हेमंद गिरी गोस्वामी अपने साथियों के साथ दो वाहनों में सवार होकर कुरूद स्थित चंद्रशेखर गिरी के घर पहुंचे थे। आरोपियों ने घर में घुसकर चंद्रशेखर गिरी और उनकी पत्नी अर्चना गिरी पर लाठी, डंडे और लोहे की रॉड से हमला कर दिया। गंभीर रूप से घायल पंथि को पहले कुरूद अस्पताल और फिर धमतरी रेफर किया गया, लेकिन रास्ते में संबलपुर के पास चंद्रशेखर गिरी ने दम तोड़ दिया। हमले में अर्चना गिरी का पैर फ्रैक्चर हो गया था।

पुलिस के अनुसार चंद्रशेखर गिरी, हेमगिरी और हेमंद गिरी तीनों सगे भाई थे और पैतृक संपत्ति को लेकर वर्षों से विवाद चल रहा था। जांच में खुलासा हुआ कि आरोपियों ने चंद्रशेखर को घर से बेदखल करने और उसके हाथ-पैर तुड़वाने के लिए एक लाख रुपए की सुपारी दी थी। घटना के बाद आरोपी घर से 20 हजार रुपए नकद और सीसीटीवी कैमरे का डीवीआर भी साथ ले गए थे। हालांकि हमले की गंभीरता के कारण मामला हत्या में बदल गया और पूरे जिले में सनसनी फैल गई।



पूर्व विधायक के बेटे की हत्या के पीछे निकले सगे भाई



संपत्ति विवाद से शुरू हुई खूनी साजिश

हथियार, गाड़ियां और सुपारी की रकम भी बरामद

जांच के दौरान पुलिस ने आरोपियों के कब्जे से महिंद्रा थार (संजी 04 पीएफ 6897), महिंद्रा एक्सयूवी-500 (संजी 17 केएच 8321), मिर्जुबिशी कार (जीजे 01 केपी 2583), आठ मोबाइल फोन, सीसीटीवी डीवीआर, वाई-फाई राउटर, 20 हजार रुपए नकद, 70 हजार रुपए सुपारी की शेष रकम तथा हमले में प्रयुक्त हथियार बरामद किए थे। पुलिस का दावा था कि घटना पूरी तरह योजनाबद्ध थी और संपत्ति विवाद ने अंततः एक राजनीतिक परिवार को ऐसे मोड़ पर ला खड़ा किया, जहां भाई भी भाई का सबसे बड़ा दुश्मन बन गया।



27 मामलों का अपराधिक इतिहास और 10 गिरफ्तारियां

पुलिस रिकॉर्ड के अनुसार मृतक चंद्रशेखर गिरी, उनकी पत्नी अर्चना गिरी तथा दोनों भाइयों के खिलाफ कुरूद थाना में कुल 27 प्रकरण दर्ज थे। इनमें चंद्रशेखर गिरी पर 12, अर्चना गिरी पर 5, हेमगिरी पर 6 और हेमंद गिरी पर 4 मामले दर्ज थे। मामले की जांच के बाद पुलिस ने कुल 10 आरोपियों को गिरफ्तार किया। इनमें हेमगिरी गोस्वामी (47), हेमंद गिरी गोस्वामी (42), शेख नादिम (31), समीर बाग (20), रिखी राम धुव (18), मोहनमद अब्दुल माजीर खान (36), सुनील वर्मा (21), जलधर बाग (22), नुहुरुद्दीन (31) और मनीष वर्मा (22) शामिल थे। इनमें हेमगिरी और हेमंद ग्राम मरोड़, जिला धमतरी के निवासी हैं, जबकि शेष आरोपी रायपुर के कांपा मोवा और मोवा पुरानी बस्ती क्षेत्र के रहने वाले हैं।

प्यार के जुनून में नाबालिग को भला क्या मालूम था कि वह जिसे बेतहाशा प्यार करती है, वह शख्स अपने से पीछा छुड़ाने के लिए उसकी हत्या करने का मंशा रखता है। शादी समारोह में आई नाबालिग को उसके प्रेमी ने अपने दोस्तों की सहायता से अपहरण कर लिया। विलासपुर की ओर जाने के लिए ट्रेन में सवार होकर जाने लगे। इस दौरान प्रेमी और नाबालिग बालिका के बीच प्रेम प्रसंग की बातों को लेकर विवाद हुआ तब अपने दोस्तों के साथ मिल कर ट्रेन के धक्का देकर उसकी हत्या कर दी।



राजनांदगांव से संतोष दुबे

पीछा छुड़ाने नाबालिग प्रेमिका को ट्रेन से धकेला

यह सनसनीखेज वारदात खैरागढ़ थाना क्षेत्र के अंतर्गत हुई थी। गांव की नाबालिग को एक युवक के साथ लगभग साल भर से प्रेम प्रसंग चल रहा था। इस दौरान वह अपने मां के साथ एक शादी समारोह में शामिल होने के लिए दूसरे गांव आई हुई थी। 28 मार्च को शादी के रिसिप्शन के दौरान रात लगभग साढ़े 11 बजे नाबालिग कार्यक्रम से बिना किसी को कुछ बताए चली गई। जिसकी रिपोर्ट नाबालिग के पिता ने खैरागढ़ थाने में दर्ज कराई। इस मामले में पुलिस ने त्वरित रूप से जांच पड़ताल शुरू कर दी। तकनीकी साक्ष्य एवं संदेह के आधार पर पुलिस ने संदेही मोहन वर्मा (27), चिंचोला को हिरासत में लेकर कड़ाई से पूछताछ की गई। इस दौरान वह लगातार पुलिस को गुमराह कर रहा था। अंततः उसने अपना जुर्म कबूल किया और पुलिस को बताया कि नाबालिग से उसका लगभग एक वर्ष से प्रेम प्रसंग था, नाबालिग उसे अपने साथ रखने के लिए दबाव डाल रही थी। साथ में नहीं रखने पर मरने की धमकी देती थी, जिससे वह काफी परेशान हो गया था। इस बात को वह अपने दोस्त हरीश वर्मा को बताया था। उसके बाद वह अपने दोस्त के साथ प्लान बनाया कि नाबालिग को डोंगरगढ़ बुलाकर समझाते हैं, नहीं मानने पर उसे हमेशा के लिए रास्ते से अलग करना है।

गांव पहुंचकर कार्यक्रम से किया अपहरण

प्लान के मुताबिक नाबालिग को मिलने के लिए राजी किया। उसके बाद अपने दोस्त हरीश एवं एक अन्य नाबालिग दोस्त के साथ 28 मार्च की रात्रि में बाइक से खैरागढ़ क्षेत्र के विवाह स्थल गांव पहुंचे और नाबालिग का अपहरण किया। सबूत मिलाने के लिए पहले से ही कपड़े खरीद कर रखे थे। जिसे रास्ते में ही नाबालिग को चैन कराए व मोबाइल तोड़ कर फेंक दिए। डोंगरगढ़ रेलवे स्टेशन से बिलासपुर का टिकट करार कर रात्रि लगभग 12 बजे एक्सप्रेस से बिलासपुर की ओर रवाना हो गए। ट्रेन में सीट न मिलने की वजह से दरवाजे के पास ही बैठे थे।

ट्रेन में धक्का देकर नीचे गिराया

बिलासपुर पहुंचने पर नाबालिग स्टेशन में उतरने बोली, किन्तु आरोपी उसे गुमराह कर और आगे ले गया। इस दौरान नाबालिग और प्रेमी मोहन वर्मा के साथ प्रेम प्रसंग को लेकर विवाद होने लगा। आरोपी मोहन वर्मा अपने साथी हरीश वर्मा व विधि से संघर्षरत बालक के साथ मिलकर नाबालिग को बिलासपुर के जयराम नगर रेलवे स्टेशन के आगे ट्रेन से धक्का देकर नीचे गिरा दिया, जिससे उसकी दर्दनाक मौत हो गई। इस घटना को अंजाम देने के बाद आरोपी व उसके दोस्त अकलतरा रेलवे स्टेशन में उतरे, तब सुबह हो गई थी। तीनों दोस्त दूसरी ट्रेन में बैठकर वापस डोंगरगढ़ गए और अपने अपने घर चले गए।

सीसीटीवी फुटेज से मिला सुराग

पुलिस के मुताबिक जांच के दौरान घटना समय को अपहृता एवं आरोपी व विधि से संघर्षरत चारो लोग डोंगरगढ़ रेलवे स्टेशन के सीसीटीवी कैमरे में देखे गए। साथ ही घटना के बाद अकलतरा रेलवे स्टेशन के सीसीटीवी फुटेज में भी उक्त तीनों को देखा गया। पुलिस ने इस मामले में आरोपी मोहन वर्मा (27), हरीश वर्मा (31) की 1 अप्रैल को गिरफ्तार कर न्यायालय में पेश कर ज्युडिशियल रिमांड पर भेजा व विधि से संघर्षरत बालक को बाल संप्रण गृह भेजा गया।

कौमी एकता की मिसाल बने जुलूस

“या हुसैन” की सदाओं के बीच अकीदत से संपन्न हुआ मुहर्रम

जबलपुर। पैगम्बर-ए-इस्लाम हजरत मुहम्मद (सल्ल.) के नवासे, हजरत इमाम हुसैन अली मुकाम की शहादत की याद में मनाया जाने वाला मुहर्रम शुक्रवार को अकीदत, एहताराम और कौमी एकता के माहौल में संपन्न हुआ। शहरभर से निकले ताजियों और सवारियों के जुलूस रानीताल कर्बला पहुंचकर परंपरानुसार ठंडे किए गए। पूरे मार्ग में “या हुसैन” और “या अली” की सदाएं गुंजती रहीं, जबकि हजारों जायरीन ने नम आंखों से ताजियों और सवारियों की जियारत कर उन्हें विदाई दी।

हर वर्ष की तरह इस वर्ष भी मुहर्रम के जुलूस ने सांप्रदायिक सौहार्द और भाईचारे की मिसाल पेश की। हिंदू और मुस्लिम मुजावरों की सवारियां एक साथ जुलूस में शामिल हुईं। बड़ी संख्या में हिंदू समाज के लोगों ने भी सवारियां रखीं, लंगर वितरित किए तथा जुलूस की व्यवस्था और स्वागत में सहयोग दिया। शासन-प्रशासन ने सुरक्षा के व्यापक इंतजाम किए। संवेदनशील मार्गों पर अतिरिक्त पुलिस बल तैनात रहा तथा अस्थायी पुलिस चौकियां स्थापित की गईं। मुख्य जुलूस में लगभग 300 सवारियां और 70 छोटे-बड़े ताजिए शामिल हुए। बड़ी संख्या में वाहनों से लंगर-ए-इमाम हुसैन का वितरण किया गया। जुलूस मुस्लिम बहुल क्षेत्रों से निकलकर बहोराबाग, चारखंबा, मछली मार्केट, मिलोनीगंज, कोतवाली, कमनिया और बड़ा फुहारा होते हुए रानीताल कर्बला पहुंचा। पूरे मार्ग में जायरीन ताजियों और सवारियों की जियारत करते रहे।



आकर्षण का केंद्र रहे ताजिए और सवारियां

मुहर्रम के जुलूस में कई आकर्षक और पारंपरिक ताजिए शामिल हुए। हजरत सूफी गुल बाबा अशरफी द्वारा कायम मन्नत वाला ताजिया, सुलेमानी मस्जिद का ताजिया, चांदनी चौक का ताजिया तथा बहोराबाग का ताजिया विशेष आकर्षण का केंद्र रहे। कंधों पर ताजिए उठाए अकीदतमंद ‘या अली’ और ‘या हुसैन’ के नारों के साथ आगे बढ़ते रहे। श्रद्धालु अपने बच्चों को ताजियों के नीचे से निकालते नजर आए। विभिन्न आकार-प्रकार की सवारियां भी लोगों के आकर्षण का केंद्र रहीं। बाबा साहब की आमद पर भारी भीड़ उमड़ी। हाथों में मोरछल लिए चल



रहे बाबा साहब के दीदार के लिए श्रद्धालुओं का हजूम उमड़ पड़ा। कई सवारियों पर चांदी के छत्र सुशोभित थे, जबकि मखानों से निर्मित विशाल सवारियां अपनी भव्यता और सुंदर कारीगरी से सभी का ध्यान आकर्षित कर रही थीं।

लंगर वितरण की रही व्यापक व्यवस्था

जुलूस के दौरान शहरभर में जगह-जगह लंगर का आयोजन किया गया। बड़ी संख्या में वाहन भी लंगर वितरण के लिए शामिल रहे। एक ओर ताजियों और सवारियों का जुलूस रानीताल कर्बला की ओर बढ़ रहा था, तो दूसरी ओर लंगर वितरण करने वाले वाहन रानीताल ईदगाह क्षेत्र की ओर जाकर लोगों की सेवा में जुटे रहे।



सदर में निकला मव्य जुलूस

सदर क्षेत्र में शाम 4 बजे के बाद परंपरागत जुलूस निकाला गया। इसमें गली नंबर-9 का पंचायती ताजिया, सिकंदर बाबा की सवारी, सारवट सवारी, बूछड़ी, नाले हैदर बशीर होटल की सवारी, अकील बाबा की सवारी तथा चांदी की सवारी विशेष आकर्षण का केंद्र रहीं। जुलूस मार्ग पर अनेक हिंदू धर्मावलंबियों ने लंगर वितरित कर बाबा साहब का इस्तकबाल किया। गढ़ा बाजार कौमी एकता मुर्तजा कमेटी के मुईन उस्मानी ने प्रतिवर्ष की भांति इस वर्ष भी जुलूस का स्वागत किया। गढ़ा बाजार और त्रिपुरी चौक होते हुए जुलूस सुपाताल कर्बला पहुंचा, जहां सैय्यद कादिर अली कादरी, वासित कादरी, खलीफा इनायत अली कादरी तथा जवाहर कादरी ने इमाम हुसैन अली मुकाम की बारगाह में सलातो-सलाम पेश कर जुलूस का समापन कराया। पूरे आयोजन के दौरान अकीदत, अनुशासन, भाईचारे और कौमी एकता का अद्भुत दृश्य देखने को मिला।



3 साल से फरार 3 हजार का इनामी आरोपी जीआरपी के हथ्ते चढ़ा

जबलपुर। पुलिस अधीक्षक रेल के निर्देशन तथा अतिरिक्त पुलिस अधीक्षक रेल एवं उप पुलिस अधीक्षक रेल जबलपुर के मार्गदर्शन में फरार आरोपियों की धरपकड़ अभियान के तहत थाना जीआरपी जबलपुर ने बड़ी सफलता हासिल की है। अपराध क्रमांक 722/23, धारा 379 एवं 411 भा.दं.सं. के मामले में तीन वर्ष से फरार चल रहे 3,000 रुपये के इनामी आरोपी अजय मिश्रा उर्फ लल्ली (26), पिता शिवप्रसाद मिश्रा, निवासी ब्राह्मण टोला, रामपुर बघेलान, जिला सतना को 23 जून 2026 को रेलवे स्टेशन क्षेत्र में निगरानी एवं चेकिंग के दौरान गिरफ्तार किया गया। आवश्यक पूछताछ और वैधानिक कार्रवाई के बाद आरोपी को न्यायालय में पेश किया गया। जीआरपी जबलपुर ने बताया कि अपराधियों के विरुद्ध अभियान आगे भी लगातार जारी रहेगा।



राष्ट्रपति को बलिदान दिवस में आमंत्रित करने केंद्रीय मंत्री दुर्गादास उइके को सौंपा निमंत्रण

जबलपुर। गढ़ा गोंडवाना संरक्षण संघ ने गोंडवाना साम्राज्य के अमर शहीद राजा शंकर शाह एवं कुंवर रघुनाथ शाह के 169वें बलिदान दिवस (18 सितंबर) समारोह में मुख्य अतिथि के रूप में राष्ट्रपति के आममन हेतु केंद्रीय राज्य अनुसूचित जनजाति मंत्री दुर्गादास उइके को आमंत्रण पत्र सौंपा। इस दौरान किशोरी लाल भलावी, राजेंद्र चौधरी एवं नोखे लाल वरकड़े सहित अन्य सदस्य उपस्थित रहे।

जिला मुख्य आयुक्त भारत स्काउट एंड गाइड का सम्मान

जबलपुर। विगत तीन दशकों से जरूरतमंद बच्चों को निःशुल्क शिक्षा, शैक्षणिक सामग्री एवं आर्थिक सहायता प्रदान करते हुए उनके भविष्य निर्माण में डॉ. विजयकांत तिवारी द्वारा सतही प्रयास के फलस्वरूप बच्चों ने सर्वश्रेष्ठ प्रदर्शन करते हुए विभिन्न संस्थाओं में नौकरी प्राप्त की और कुछ ने स्वयं के व्यापार, कारोबार शुरू किए, इस तरह वे अपने घर का सहारा बनें, इस प्रकार शिक्षा के क्षेत्र में लगातार कार्य करते हुए डॉ. विजयकांत तिवारी ने अनेक बच्चों के भविष्य निर्माण में विविध प्रकार से सहयोग, मार्गदर्शन किया है अभी आप विगत दो वर्षों से शहर में जिला प्रशासन द्वारा आयोजित पुस्तक मेला में भी प्रशासनिक अधिकारियों की उपस्थिति में अनेक अभिभावकों/बच्चों को पुस्तकें, यूनिफार्म निःशुल्क बांटेते हुए जरूरतमंदों की मदद करते हैं,




इन समस्त जानकारी को संस्था हेलपिंग हेन्ड की टीम ने डॉ. तिवारी के कार्यों को संज्ञान लेते हुए अपनी संस्था के 11वें स्थापना दिवस के उपरिस्थित अतिथियों/संस्था के पदाधिकारियों से डॉ. विजयकांत तिवारी का उनके उत्कृष्ट कार्य हेतु सम्मान किया। सम्मान प्राप्त करने के पश्चात

नीट यूजी से आयुष शिक्षा के भी खुले हैं बेहतर करियर के द्वार: डॉ एके द्विवेदी

जबलपुर। एस.के.आर.पी. गुजराती होम्योपैथिक मेडिकल कॉलेज, इंदौर के प्रोफेसर एवं विभागाध्यक्ष डॉ. ए.के. द्विवेदी ने कहा कि नीट यूजी केवल एमबीबीएस में प्रवेश का माध्यम नहीं है, बल्कि इसके जरिए बीएचएमएस (होम्योपैथी), बीएएमएस (आयुर्वेद), बीएनवाईएस (योग एवं प्राकृतिक चिकित्सा), बीयूएमएस सहित विभिन्न आयुष पाठ्यक्रमों में भी प्रवेश के व्यापक अवसर उपलब्ध हैं।

उन्होंने बताया कि वर्ष 2014 के बाद आयुष मंत्रालय की स्थापना, राष्ट्रीय आयुष मिशन तथा चिकित्सा शिक्षा एवं अनुसंधान के विस्तार से



आयुष पद्धतियों की स्वीकार्यता लगातार बढ़ी है। आज आयुर्वेद, होम्योपैथी, योग एवं प्राकृतिक चिकित्सा स्वास्थ्य सेवाओं का महत्वपूर्ण हिस्सा बन चुके हैं।

डॉ. द्विवेदी ने कहा कि जिन विद्यार्थियों को एमबीबीएस में प्रवेश नहीं मिल पाता, उनके लिए आयुष पाठ्यक्रम सम्मानजनक और उज्ज्वल करियर का बेहतर विकल्प है।

अंतर्राष्ट्रीय मादक द्रव्य सेवन एवं अवैध तस्करी निरोधक दिवस पर राही फाउंडेशन ने चलाया नशामुक्ति जागरूकता अभियान

जबलपुर। अंतर्राष्ट्रीय मादक द्रव्य सेवन एवं अवैध तस्करी निरोधक दिवस के अवसर पर राही फाउंडेशन द्वारा जबलपुर के घमापुर, बेलबाग, ओमती एवं हनुमानताल क्षेत्रों में नशामुक्ति जागरूकता कार्यक्रम आयोजित किए गए। कार्यक्रम का उद्देश्य सामाजिक एवं आर्थिक रूप से कमजोर तथा वंचित समुदाय के युवाओं को नशे के दुष्प्रभावों के प्रति जागरूक करना था। राही फाउंडेशन की ओर से मोहम्मद ताहिर खान ने युवाओं को संबोधित करते हुए बताया कि नशे की लत व्यक्ति के शारीरिक, मानसिक और सामाजिक जीवन को गंभीर रूप से प्रभावित करती है तथा कई जानलेवा बीमारियों का कारण बन सकती है। उन्होंने युवाओं से नशे से दूर रहने और स्वस्थ जीवनशैली अपनाने का आह्वान किया। कार्यक्रम के दौरान पीयर-टू-पीयर काउंसिलिंग के माध्यम से युवाओं को नशामुक्त जीवन के महत्व के बारे में जानकारी दी गई। साथ ही यह भी बताया गया कि राही फाउंडेशन नशे से प्रभावित उन युवाओं को विधिक सहायता उपलब्ध कराती है, जो किसी छोटे-मोटे अपराध के मामलों में फंस जाते हैं या किसी कारणवश जेल चले जाते



हैं तथा आर्थिक तंगी के कारण कानूनी सहायता प्राप्त नहीं कर पाते। मोहम्मद ताहिर खान ने कहा कि राही फाउंडेशन समुदाय स्तर पर नशामुक्ति, पुनर्वास, मानसिक स्वास्थ्य और कानूनी सहायता के क्षेत्र में लगातार कार्य कर रही है। संस्था का प्रयास है कि युवाओं को नशे की गिरफ्त से बाहर निकालकर उन्हें समाज की मुख्यधारा से जोड़ा जाए। कार्यक्रम में बड़ी संख्या में युवाओं ने भाग लिया तथा नशामुक्त समाज के निर्माण में अपनी सक्रिय भूमिका निभाने का संकल्प लिया।

मैकेनिकल थॉम्बेक्टॉमी से पल्मोनरी एम्बोलिज्म पीड़ित महिला की बची जान

जबलपुर। बडेरिया मेट्रो हार्ट हॉस्पिटल में आधुनिक मैकेनिकल थॉम्बेक्टॉमी तकनीक के जरिए पल्मोनरी एम्बोलिज्म से पीड़ित महिला की सफलतापूर्वक जान बचाई गई। गढ़ा निवासी सुमन लता उपाध्याय को मंदिर की उत्सव अचानक सीने में तेज दर्द और सांस लेने में तकलीफ होने पर उनके पति रमेश प्रसाद उपाध्याय अस्पताल लेकर पहुंचे। जांच में फेफड़ों की रक्त वाहिकाओं में खून के थक्के (पल्मोनरी एम्बोलिज्म) होने की पुष्टि हुई। अस्पताल की इंटरवेंशनल कार्डियोलॉजिस्ट डॉ. प्रावी शर्मा ने आधुनिक मैकेनिकल थॉम्बेक्टॉमी प्रक्रिया के माध्यम से फेफड़ों की नसों में जमा रक्त के थक्के निकालकर मरीज की जान बचाई। अस्पताल प्रबंधन के अनुसार यह न्यूजतम चौर-फाड़ वाली आधुनिक तकनीक है, जिससे मरीज को शीघ्र राहत और तेजी से स्वास्थ्य लाभ मिलता है। उपचार के बाद मरीज की स्थिति पूरी तरह स्थिर है। मरीज के पति रमेश प्रसाद उपाध्याय ने चिकित्सकों एवं अस्पताल की टीम का आभार व्यक्त करते हुए कहा कि सही समय पर मिले उपचार से उनकी पत्नी को नया जीवन मिला।



डॉ. विजयकांत तिवारी ने हेलपिंग हैंड्स संस्था का आभार व्यक्त करते हुए कहा कि हम भारत स्काउट एंड गाइड, स्वयंसेवकों, विविध शैक्षणिक संस्थानों के सामूहिक प्रयासों से भविष्य में और भी शैक्षणिक जगत के लिए समाजहित एवं मानवीय मूल्यों को बढ़ावा देने वाली गतिविधियों को निरंतर बेहतर प्रयास करते रहेंगे।

पहुंचा।

रांड़ी में भी उमड़ी अकीदतमंदों की भीड़

रांड़ी क्षेत्र के जुलूस में अन्ना बाबा, राकेश बाबा तथा दरबार ए पहलवान गांधी व्यायाम शाला की सवारी लोगों के आकर्षण का केंद्र रहीं। पूरे मार्ग में अकीदतमंदों की भारी भीड़ मौजूद रही।

गढ़ा में कौमी एकता की अनूठी मिसाल

उपनगरीय क्षेत्र गढ़ा का परंपरागत जुलूस भी शाम को निकाला गया। समाजसेवी सुफी मुबारक कादरी एवं नियोज मंसूरी के अनुसार जुलूस में 50 से अधिक हिंदू-मुस्लिम मुजावरों की सवारियां और 12 ताजिए शामिल हुए। गढ़ा के जुलूस में डॉ. सैय्यद मकबूल अली कादरी, सुफी निजाम बाबा, खलीफा मुमताज मंसूरी तथा दादा दरबार की सवारी विशेष आकर्षण का केंद्र रहीं। जुलूस मार्ग पर अनेक हिंदू धर्मावलंबियों ने लंगर वितरित कर बाबा साहब का इस्तकबाल किया। गढ़ा बाजार कौमी एकता मुर्तजा कमेटी के मुईन उस्मानी ने प्रतिवर्ष की भांति इस वर्ष भी जुलूस का स्वागत किया। गढ़ा बाजार और त्रिपुरी चौक होते हुए जुलूस सुपाताल कर्बला पहुंचा, जहां सैय्यद कादिर अली कादरी, वासित कादरी, खलीफा इनायत अली कादरी तथा जवाहर कादरी ने इमाम हुसैन अली मुकाम की बारगाह में सलातो-सलाम पेश कर जुलूस का समापन कराया। पूरे आयोजन के दौरान अकीदत, अनुशासन, भाईचारे और कौमी एकता का अद्भुत दृश्य देखने को मिला।



लेखक राजकुमार गुप्ता की 24वीं पुस्तक 'वीरांगना गोंड रानी दुर्गावती की सनातन धर्म यात्रा' पुस्तक का लोकार्पण

जबलपुर। इतिहासकार एवं वरिष्ठ पत्रकार राजकुमार गुप्ता की नई पुस्तक 'वीरांगना गोंड रानी दुर्गावती की सनातन धर्म यात्रा' का लोकार्पण रविवार को रानी दुर्गावती संग्रहालय, भंवरताल स्थित कला वीथिका में आयोजित समारोह में किया गया। कार्यक्रम का शुभारंभ मां सरस्वती के पूजन के साथ हुआ।

इस अवसर पर सांसद आशीष दुबे, साहित्यकार डॉ. हरिशंकर दुबे, पूर्व विधायक विनय सक्सेना, जेडीए अध्यक्ष संदीप जैन एवं पूर्व न्यायाधीश उमेश कुमार गुप्ता सहित अनेक गणमान्य नागरिक उपस्थित रहे। लेखक राजकुमार गुप्ता ने बताया कि यह उनकी 24वीं ऐतिहासिक पुस्तक तथा रानी दुर्गावती के जीवन पर तीसरी कृति है, जिसमें गोंड वंश के इतिहास और रानी दुर्गावती द्वारा सनातन धर्म के संरक्षण एवं उद्धार में दिए गए योगदान का विस्तृत वर्णन किया गया है। कार्यक्रम की अध्यक्षता डॉ. हरिशंकर दुबे ने की। आयोजन गहोई वैश्य नवयुवक मंडल द्वारा किया गया। समारोह में बड़ी संख्या में साहित्यकार, इतिहासकार एवं इतिहास प्रेमी उपस्थित रहे।



सक्षम का स्थापना दिवस सम्पन्न, जिले की नई कार्यकारिणी ने संमाला पदमार

जबलपुर। समदृष्टि क्षमता विकास एवं अनुसंधान मंडल (सक्षम) की प्रांत और जिला इकाई की बैठक गत दिवस शहीद स्मारक संगमगृह, गोल बाजार में सम्पन्न हुई जिसमें वर्ष भर के नियमित कार्यक्रमों पर चर्चा हुई एवं विगत वर्ष किये गए कार्यों की समीक्षा हुई। कार्यक्रम के मुख्य अतिथि शरदचंद्र पालन रहे एवं अध्यक्ष के रूप में सुनील फाटक, सचिव प्रम्वर माहेश्वरी और कोषाध्यक्ष सी.ए. रोहित राठी सहित कुल 70 पदाधिकारियों ने सक्षम के प्रकोष्ठ एवं आगमों के प्रमुख एवं सह-प्रमुख का दायित्व ग्रहण किया। डॉ. पवन स्थापक ने अपने अध्यक्षीय उद्बोधन में कहा कि अब दिव्यांगता के क्षेत्र में नए-नए अनुसंधान, नयी-नयी चिकित्सीय सेवाएं उपलब्ध हो गई हैं, इसलिए समाज में व्याप्त 21 तरह के दिव्यांगताओं के निराकरण के लिए पूरे भारत में विभिन्न दिव्यांगताओं के विशेषज्ञ सक्षम के माध्यम से सेवाएं दे रहे हैं और दिव्यांग राष्ट्र और समाज को सुदृढ़ बनाने में बराबरी से हिस्सा ले रहे हैं।



सपा ने घोटाले के आरोपी डॉ. आदर्श विश्नोई पर एफआईआर की मांग की

जबलपुर। समाजवादी पार्टी के कार्यकर्ताओं ने स्वास्थ्य व्यवस्था में व्याप्त भ्रष्टाचार के खिलाफ 25 जून को मालवीय चौक पर जोरदार प्रदर्शन किया। प्रदर्शनकारियों ने स्वास्थ्य विभाग के अधिकारी डॉ. आदर्श विश्नोई पर गंभीर आरोप लगाते हुए कहा कि उनके कार्यकाल में वैक्सीन, मर्ती और जमीन जैसे कई बड़े घोटाले हुए हैं। साथ ही उक्त अधिकारी पर शासन से छुपाकर करीब 12 से 14 विदेश यात्राएं करने और बेनामी सम्पत्ति अर्जित करने का भी आरोप लगाया है। सपा कार्यकर्ताओं ने मालवीय चौक पर डॉ. विश्नोई के भ्रष्टाचार का प्रतीकात्मक घड़ा फोड़कर विरोध जताते हुए सरकार से उन्हें तुरंत पद से हटाकर उनके खिलाफ एफआईआर दर्ज करने की मांग की है। प्रदर्शन के दौरान मप्र उपाध्यक्ष दिनेश यादव, प्रदेश सचिव कमलेश पटेल, सचिव आशीष मिश्रा, वरिष्ठ बेनी प्रसाद उडिया, रामबालक पटेल, राहुल अहिरवार, संतोष यादव, दीपेन्द्र दुबे, मनोष पटेल, एड. दीपानु साहू, एड. बलविंदर सिंग सहित अन्य उपस्थित रहे।

आम सूचना

मैं अपने पक्षकार के निर्देशानुसार आम जनता को यह सूचित कर रहा हूँ कि मेरे पक्षकार द्वारा आवसीय भूमि जो कि मौजना-अमखेरा, बंदोबस्त नंबर 4, प.ह.नं. 80, वार्ड नंबर 74, तहसील आधाताल व जिला जबलपुर में स्थित खसरा नंबर 421/1 वर्तमान खसरा नंबर 421/1/1 का भाग, महाकौशल गृह निर्माण सहकारी समिति के प्लॉट नं. 109-डी, सक्षम कूल खसरा खसरा 30x50=1500 वर्गफुट 22.08.2017, ई-पंजीयन क्र.मांक 182552017ए/1483112 के माध्यम से श्रीमति नूतन शुक्ला पति श्री सुखचैन गुप्ता शुक्ला से क्रय किया है तथा श्रीमति नूतन शुक्ला पति श्री संतोष कुमार शुक्ला ने पंजीकृत विक्रय पत्र दिनांक 04.08.2007, पंजीयन क्र. 1225 के माध्यम से महाकौशल गृह निर्माण सहकारी समिति मर्यादित जबलपुर द्वारा अध्यक्ष श्री हर्षनाथ सिंह पिता स्व. श्री सी.पी. सिंह से क्रय किया था क्रय के पश्चात् उक्त विक्रय पत्र में प्लॉट नं. गलत अंकित हो गया था जिसका सुधार पत्र श्रीमति नूतन शुक्ला पति श्री संतोष कुमार शुक्ला ने पंजीकृत सुधार पत्र दिनांक 19.03.2015, पंजीयन क्र. 4759 के माध्यम से महाकौशल गृह निर्माण सहकारी समिति मर्यादित जबलपुर द्वारा अध्यक्ष श्री हर्षनाथ सिंह पिता स्व. श्री सी.पी. सिंह के द्वारा करया गया था यह कि श्री विनोत गुप्ता एवं श्री विमल गुप्ता दोनों के पिता श्री सुखचैन गुप्ता द्वारा मेरे पक्षकार बैंक ऑफ बडोदा ब्रांच विजयनगर जबलपुर से उक्त संपत्ति को बंधक कर ऋण प्राप्त किया जा रहा है जिसकी सुरक्षा हेतु श्री विनोत गुप्ता एवं श्री विमल गुप्ता दोनों के पिता श्री सुखचैन गुप्ता द्वारा उक्त संपत्ति/मकान बंधक की जा रही है उक्त संपत्ति का सांयिक बंधक हेतु पंजीकृत विक्रय पत्र दिनांक 19.03.2015, पंजीयन क्र. 4759 के मूल प्रति की आवश्यकता है जो वर्तमान भूमि स्वामियों से गुम हो गयी हैं। अतः जिस किसी व्यक्ति, संस्था, बैंक आदि को किसी प्रकार की कोई आपत्ति हो अथवा किसी प्रकार का कोई विवाद हो तो वह प्रकाशन दिनांक से 07 दिवस के अंदर मेरे पक्षकार बैंक ऑफ बडोदा ब्रांच विजयनगर जबलपुर को अथवा मेरे कार्यालय में लिखित रूप में मय दस्तावेजों के साथ उपस्थित होकर प्रस्तुत करें, समय उपरान्त किसी भी आपत्ति पर विचार नहीं किया जावेगा। जबलपुर दिनांक 27.06.2026 भवदीया

राजेश प्यासी एड.
319, मली नं. 05, त्रिभूति नगर दमोहनका
जबलपुर- मो. 9424320068